

A.A. to Special Repairs Works of
Musalwadi Tail Tank Tal. Rahuri,
Dist. Ahmednagar on Pravara Right
Bank Canal

प्रवरा उजव्या कालव्यावरील मुसळवाडी
अंतिम तलाव ता. राहुरी, जि.अहमदनगरचे
मजबुतीकरण व इतर अनुषंगिक कामाच्या
विशेष दुरुस्तीस प्रशासकीय मान्यता
देणेबाबत

महाराष्ट्र शासन
जलसंपदा विभाग,
शासन निर्णय क्र.प्रमा २००९/(६१८/२००९)/सिव्य(कामे)
मंत्रालय, मुंबई ४०० ०३२.
दिनांक : १३/१०/२०११

- संदर्भ : १) मुख्य अभियंता, उत्तर महाराष्ट्र प्रदेश नाशिक यांचे पत्र जा.क्र.
उमप्र/सि/तां-२.२/मुसळवाडी/४६११/२००९, दिनांक
११/११/२००९
२) मुख्य अभियंता, उत्तर महाराष्ट्र प्रदेश नाशिक यांचे पत्र जा.क्र.
उमप्र/सि/तां-२.२/४८२/सन २०११ दिनांक ३१/१/२०११

प्रस्तावना :

मुसळवाडी अंतिम तलाव हा प्रवरा नदीवरील भंडारदरा धरणाचे लाभक्षेत्रातील प्रवरा उजव्या कालव्याचे समादेश क्षेत्रात सन १८८६ सालात दुष्काळी काम म्हणून मुसळवाडी गावाच्या वरील बाजुस बांधण्यात आलेला आहे. सन १९४८ ते १९५२ या कालावधीत सदर तलावाचे रुपांतर मुसळवाडी अंतिम तलाव म्हणून करण्यात आले. या तलावाची साठवण क्षमता १८९ दलघफू इतका आहे. या तलावातून ६.६८ किमी लांबीचा एक कालवा काढण्यात आला असून त्याद्वारे ७६७ हेक्टर क्षेत्रास सिंचनाचा लाभ होतो. सन १९९८ साली मुसळवाडी अंतिम तलाव उद्भवधरुन मुसळवाडी व इतर ९ गावांना शाश्वत पाणी पुरवठा करणारी पिण्याच्या पाण्यासाठी योजना या तलावावरून कार्यान्वित झाली आहे. मुसळवाडी अंतिम तलाव हा भंडारदरा धरणाच्या

पूरपाण्याच्या पाण्यातून पूर्ण क्षमतेने भरण्यात येतो या तलावास स्वतःचे काहीही पाणलोट क्षेत्र नाही. मागील ५ वर्षांत तलाव पूर्ण क्षमतेने भरून देखील सरासरी ४५० हेक्टर क्षेत्र सिंचनाखाली आले आहे.

सदर तलावाच्या बांधकामास १०० वर्षांपेक्षा जास्त कालावधी झाल्याने तलावाच्या माती धरणाचे उतार खचले असून माथा रुंदीही कमी झाली आहे. धरणाचे अश्मपटल मोठ्या प्रमाणात विस्कळीत/खराब झालेले आहे. मुसळवाडी अंतिम तलावाचे खालील बाजुस ५० मिटर अंतरावरच मुसळवाडी (लोकसंख्या अंदाजे २०००) गावची वस्ती आहे. तलाव पूर्ण क्षमतेने भरल्यानंतर तलावास व गावास धोका संभवतो.

मुसळवाडी अंतिम तलावाचे मजबुतीकरण करण्याच्या दृष्टीने धरणाची माथा पातळीची रुंदी वाढविणे, धरणाच्या वरील भागातील मातीचा उतार व्यवस्थित करणे, भराव करणे, विस्कळीत / खराब झालेले अश्मपटल काढून नव्याने अश्मपटल करणे इ. कामांचा समावेश आहे. धरणाचे बर्मवर जागृत म्हसोबा महाराजांचे मंदीर आहे. तेथे धरणास बाक देण्यात आला आहे. तेथे बाहेरून मजबुतीकरण करणे अडचणीचे असल्याने धरणाचे साखळी क्र.२४० ते १६८० मीटर या भागात आतील बाजुस भरावाची रुंदी वाढवून मजबुतीकरणाचे काम प्रस्तावित आहे. सदर दुरुस्ती कामास प्रशासकीय मान्यता देण्याचा प्रश्न शासनाच्या विचाराधीन होता.

शासन निर्णय :

या शासन निर्णयाद्वारे प्रवरा उजव्या कालव्यावरील मुसळवाडी अंतिम तलावाचे मजबुतीकरण व इतर अनुषंगीक कामाच्या विशेष दुरुस्तीच्या रु.११२.८६ लक्ष (रु.१०२.६० लक्ष कामाप्रित्यर्थ व रु.१०.२६ लक्ष अनुषंगिक खर्च) प्रस्तावास खालील अटींच्या अधीन राहून सोबतच्या परिशिष्टाप्रमाणे प्रशासकीय मान्यता प्रदान करण्यात येत आहे :-

- १.सदर प्रकल्पाचे काम नियोजित वेळेत व प्रशासकीय मान्यतेच्या तरतुदीच्या मर्यादेत पूर्ण करण्यात यावे.
- २.शासन परिपत्रक क्र.संकीर्ण २००९/(४६५/२००९)/मोप्र-२,दि.१५.१.२०१० मधील सर्व अटींच्या अधीन राहून कामाची दुरुस्ती करण्यात यावी.

या कामावर होणारा खर्च ४७०१ मोठे व मध्यम प्रकल्प यावरील भांडवली खर्च ८० सर्वसाधारण १९०-सार्वजनिक क्षेत्रातील व इतर उपक्रमातील गुंतवणूका (१२) विस्तार व सुधारणा कार्यक्रमांतर्गत उर्वरित महाराष्ट्रास भागभांडवली अंशदान, (१२)(०४) गोदावरी मराठवाडा पाटबंधारे विकास महामंडळास भागभांडवली अंशदान (४७०१ जे१९४) (योजनांतर्गत) या लेखाशीर्षाखाली टाकावा व मंजूर अनुदानातून भागवावा.

या कामास प्रदान करण्यात आलेली प्रशासकीय मान्यता सिव्ही(कामे) कार्यासनाच्या नोंदवहीमध्ये क्र. २६ सन २०११-१२ वर नोंदविण्यात आलेली आहे.

हा शासन निर्णय वित्त विभाग क्र.विअप्र १०.०८/प्र.क्र.७०/२००८/विनिमय, दिनांक १५/५/२००९ मधील भाग-१ उप विभाग-३ मधील अ.क्र.४ मध्ये विहित केल्यानुसार अनावर्ती खर्चाच्या बाबतीत रु.५ कोटी पर्यंत प्रशासकीय मान्यता देण्याचे अधिकार संबंधित विभागास प्रदान केलेल्या अधिकारानुसार आंतरवित्त सल्लागार व उपसचिव यांच्या सहमतीने निर्गमित करण्यात येत आहे.

सदर शासन निर्णय शासनाच्या संकेत स्थळावर (www.maharashtra.gov.in) उपलब्ध करण्यात आला असून त्याचा संगणक संकेतांक २०१११०१३११५३५०००१ असा आहे.

महाराष्ट्राचे राज्यपाल यांच्या आदेशानुसार व नावाने.

सोबत : परिशिष्ट

(पां. तु. .केदारे)
शासनाचे अवर सचिव

प्रति,

महालेखापाल १/२(लेखा व अनुज्ञेयता), महाराष्ट्र राज्य, मुंबई/नागपूर,
महालेखापाल १/२(लेखा परीक्षा), महाराष्ट्र राज्य, मुंबई/नागपूर,
मा.सभापती/उपसभापती, विधानपरिषद, विधानभवन, मुंबई

मा.अध्यक्ष/उपाध्यक्ष, विधानसभा, विधानभवन,मुंबई
मा.विरोधी पक्षनेते, विधानपरिषद, मुंबई यांचे कार्यालय, विधानभवन,मुंबई
मा.विरोधी पक्षनेते, विधानसभा, मुंबई यांचे कार्यालय, विधानभवन,मुंबई
स्वीय सहायक, मा. मंत्री, जलसंपदा (मकूखोविम वगळून), मंत्रालय, मुंबई,
स्वीय सहायक, मा. राज्यमंत्री, जलसंपदा, मंत्रालय, मुंबई,
स्वीय सहायक, प्रधान सचिव (जलसंपदा), जलसंपदा विभाग, मंत्रालय, मुंबई
स्वीय सहायक, सचिव (लाक्षेवि), जलसंपदा विभाग, मंत्रालय, मुंबई
कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद
मुख्य अभियंता, जलसंपदा विभाग, उत्तर महाराष्ट्र प्रदेश, नाशिक
आंतरवित्त सल्लागार व उप सचिव, जलसंपदा विभाग, मंत्रालय, मुंबई
माहिती व जनसंपर्क महासंचालनालय, मंत्रालय, मुंबई
उप सचिव, (सिंव्य), जलसंपदा विभाग, मंत्रालय, मुंबई,
अधीक्षक अभियंता, लाभ क्षेत्र विकास प्राधिकरण, नाशिक
अवर सचिव (सिंव्य/कामे), जलसंपदा विभाग, मंत्रालय, मुंबई,
उप अभियंता, सिंव्य(कामे), जलसंपदा विभाग, मंत्रालय, मुंबई,
ग्रंथालय, विधानमंडळ सचिवालय, विधानभवन, मुंबई,
सिंव्य(कामे)/कार्यासन, संग्रहार्थ.

